

پاکستانی زبانوں کے کلاسیکی شعری ادب کی تدریس: ایک نیا تناظر

Professor Dr Muhammad Yousaf Khushk

Chairman Department of Urdu, Shah Abdul Latif University, Khairpur

Teaching of Classical Poetry of Pakistani Languages: A new Aspect

Teaching of literature of Pakistani languages is a part of syllabus of Urdu in all Pakistani universities as a major subject. Mostly the Urdu translation of sufi poets from all the provinces of Pakistan is used as a medium to understand the thoughts of the writers. This article discusses the scenario and suggests some new points to be considered in teaching of the Literature of Pakistani languages.

کلاسیک کیا ہے؟ کلاسیک کسے کہا جاسکتا ہے؟ کلاسیک ادب میں کون کون سی اوصاف ہونی چاہئیں؟ اس سلسلے میں ہر دور میں کلاسیک کی وصف بدلتی رہی ہے لیکن تبدیلیوں کے باوجود مغرب ہو یا مشرق دونوں کے علماء کرام نے کلاسیک کی وصف کے سلسلے میں کم از کم درج ذیل پانچ عناصر کو ہمیشہ قائم رکھا ہے۔

- ۱۔ وہ تخلیق جو انسانی ذہن کو ترقی دے۔
- ۲۔ واضح طور پر جس تخلیق میں اخلاقی سچائی ڈھونڈی گئی ہو۔
- ۳۔ جس تخلیق نے انسان میں مثبت دائمی جوش و جذبہ پیدا کیا ہو۔
- ۴۔ جس تخلیق میں نیا اور پرانا مکمل ہو کر ایک ہوئے ہوں
- ۵۔ جس تخلیق کی صفات دائمی اور آفاقی ہوں۔

امریکا، یورپ، ایشیا، افریقہ کے تمام ممالک کی تاریخ پر نظر ڈالی جائے تو انسانی اعمال کی بدولت پیدا ہونے والے تمام مسائل کی وجہ راہنماؤں کی سوچ میں مندرجہ بالا عناصر کا فقدان نظر آئے گا۔ جبکہ دوسری طرف ہر دور میں مسائل سے نکلنے کے لیے وقت اور حالات کے مطابق ان نکات پر مشتمل تخلیقات کی تشریح اور تبلیغ سے استفادہ کیا جاتا رہا ہے، جس کا واضح ثبوت دنیا کے تمام ممالک میں رونما ہونے والے انقلابات میں ادب کے نمایاں کردار کا ہونا ہے۔ کلاسیک ادب وادیب پہلے ملکی اور پھر دنیوی سرمایہ ہوتا ہے اس لیے آج کے اس بین الاقوامی سیمینار میں راقم نے پاکستانی زبانوں کے کلاسیک شعری ادب کو پڑھانے کے لیے تین زاویوں (قومی، بین الاقوامی اور دیگر مضامین سے تعلق) کی بیضرورت واہمیت کو اجاگر کرنے کی کوشش کی ہے۔

۱۔ اس وقت پاکستان کو کئی اندرونی و بیرونی خطرات کا سامنا ہے ملکی لیڈرشپ کی زیادہ تر توانائی اور وقت ان خطرات کو دور یا ختم کرنے پر صرف ہو رہا ہے جس وجہ سے ترقی کی رفتار میں وہ تیزی ممکن نہیں ہو سکتی جو خوشحال ممالک میں ہے۔ پاکستان کو تمام خطرات سے باہر نکالنے کے لیے ہمیں قومی یکجہتی کی ضرورت ہے۔ تعلیمی ادارہ سندھ میں ہو، پنجاب میں، کشمیر، بلوچستان، خیبر پختونخواہ ہمیں اپنی تمام نوجوان نسل کو قومی سوچ کے ساتھ ایک پلیٹ فارم پر لاکھڑا کرنے کی اشد ضرورت ہے۔ اس نصاب کو روایتی انداز میں پڑھانے کے بجائے اس کی معرفت ہمیں اس احساس کو ابھارنے کی ضرورت ہے کہ وطن کی عمر پینتالیس برس ہے لیکن اس کی جغرافیائی حدود میں بسنے والے پنجابی، بلوچ، پٹھان، سندھی اور کشمیریوں میں (بظاہر، لباس، زبان، رنگ میں فرق اور مکانی فاصلوں، نقل و حمل کے ذرائع محدود ہونے کے باوجود فطرت و عادات، افکار و اعمال میں ہمارے اندر) صدیوں سے یکسانیت و یکجہتی موجود ہے جس کا منہ بولتا ثبوت پاکستانی زبانوں کے کلاسیک شعرا کی شاعری میں وحدت کا ہونا ہے۔ اسلسلے میں چند مثالیں پیش خدمت ہیں۔

رُحُنْ بَابَا فَرَمَاتے ہیں ترجمہ: کیا میری زندگی ہے کیا ہے عمر جبکہ دل سے ہوں طالب دلبر
 زندگی جب تلک ہے عالم میں چھٹ سکے گا بھی نہ مجھ سے یہ در
 یہ اسی کی طلب کا ثمر ہے خشک رہتے ہیں لب تو چشم ہے تر (۱)
 مست تو کلی فرماتے ہیں ترجمہ: قہر اور رحمتوں پر قدرت رکھنے والے ستار میرا مدعا تیرا جلوہ تاباں ہے (۲)

شاہ لطیف فرماتے ہیں ترجمہ: ملا مار نہ موم۔ یار نے مجھ کو الف پڑھا باب کی بنی بھائے کیوں
 ملا مار نہ موم۔ ہم آدم سے پہلے آئے۔ آدم ڈار نہ ہوں
 ملا مار نہ موم۔ کہے لطیف اس کے تم محرم، پھر میں کس سے راز کہوں
 ملا مار نہ موم۔ (۳)

بلھے شاہ فرماتے ہیں ترجمہ: الف اللہ مال دل رتا میرا مینوں ب دی خبر نہ کائی
 ب پڑھیا مینوں سمجھ نہ آوے لذت الف دی آئی
 ع تے غ نوں سمجھ نہ جاناں گل الف سمجھائی۔ (۴)

للہ عارفہ (کشمیری کلاسیک شاعرہ) فرماتی ہیں ترجمہ: میرے دل کا میل ایسے دور ہوا جیسے ایک آئینے سے رنگ، مجھے معرفت حاصل ہوئی ہے،

جب میں نے اس کو اپنے قریب پایا میں سمجھ گئی کہ حقیقتاً وہی سب کچھ ہے اور میری اپنی کوئی حقیقت نہیں۔ (۵)
 پچل سرمست فرماتے ہیں: (ترجمہ) جو بھی ہے وہ ہی ہے، ہم شروع سے ناہ (نہیں)

لاکھ بنی ہیں انہار، شوقی دریا سے (۶)

صدیوں سے ہم ایک ہی راہ کے مسافر، ایک ہی پیغام کے مبلغ اور ایک ہی منزل کے راہی ہیں۔ پاکستانی کلاسیک و صوفی شعراء

تارک الدنیا نہیں تھے، انھوں نے معاشرے کے فرد کی حیثیت سے اپنی پاکیزہ سیرت سے لوگوں کے اخلاق سنوارنے کے ساتھ اپنے مشاہدے اور تجربے کی معرفت ایسی دنیا آباد کرنے کی تلقین فرمائی ہے جہاں آشتی، امن، اتحاد، اتفاق و برکت ہو۔ اس طرح کی یکسانیت کی مثالوں سے ان شعرا کا کلام بھر پور ہے۔ ہمارے خیالات، سوچ اور عمل میں وحدت ہے ہم ایک ہیں۔ تو پہلے مرحلے میں تو ہمیں پاکستانی زبانوں کے کلاسیک شعراء کرام کے کلام کی مدد سے اپنی نوجوان نسل میں قومی یکجہتی کو ابھارنے کے لیے اس نصاب سے فائدہ اٹھانا چاہیے۔

۲۔ تدریس کے دوسرے مرحلے میں پاکستانی کلاسیک شعرا کے فکر و پیغام کو بطور چینل استعمال کرتے ہوئے دیگر ممالک کے ساتھ ادبی روابط و ہم آہنگی کو عیاں کیا جائے۔ تمام ممالک کے کلاسیک شعرا اور پاکستانی کلاسیک شعرا کا تقابلی مطالعہ بھی طالب علموں کو ضرور کروایا جائے۔ ہمارے ہاں گریجویٹیشن کی لیول تک ولیم ورڈس ورثہ کو بطور شاعر فطرت پڑھایا جاتا ہے لیکن جب ہم ان مغربی شعرا: ولیم ورڈس ورثہ، شیلی، کیٹس، رابرٹ براؤنگ، ایمیلی بورنیٹ وغیرہ کو اپنے کلاسیک شعرا کے ساتھ ملا کر پڑھیں تو ہمیں مغربی شعرا کے ہاں تصوف کا وہی رنگ ملے گا جو مشرق کا ورثہ سمجھا جاتا رہا ہے۔ چند مثالیں ملاحظہ ہوں

Wordsworth (1770-1850)

And I have felt
A presence that disturbs me with the joy
Of elevated thoughts; a sense sublime
Of something far more deeply interfused,
Whose dwelling is the light of setting suns,
And the round ocean and the living air,
And the blue sky, and in the mind of man:
A motion and a spirit that impels
All thinking things, all objects of all thought,
And rolls through all things.(7)

پہلے سرمست فرماتے ہیں:

خدا کس جان نہیں چھپا اللہ جگ لوک سارا ہے
نہ کو پے نگلی چھپا اللہ جگ لوک سارا ہے
جدھر جائیں یہ حاضر ہے، اندر باہر یہ ناظر ہے
اکھیں کھولو تو ظاہر ہے اللہ جگ لوک سارا ہے (۸)

Shelley (1792-1822)

It is will That thus enchains us to permitted ill -
We might be otherwise; we might be all
We dream of - happy, high, majestic. (9)

جام درک (بلوچ کلاسیک شاعر) فرماتے ہیں: زندگی دریائے موج در موج بہتی چلی جاتی ہے
(اس میں) کشتیوں کی آمد و رفت ہے
ہمارے اعمال ہی اس کشتی کے بادبان ہیں، نظبط نفس چپو کا کام دیتا ہے (۱۰)

Robert Browning (1812- 89)

Only by looking low, ere looking high,
Comes penetration of the mystery. (11)

شاہ عبداللطیف بھٹائی: اگر کسی نے برا کہا بھی تمہیں تم رہو اپنی خامشی میں مگن
فتنہ پرور قلندہ سر آخر کینہ پرور سردا تہی دامن (۱۲)

محمد فضولی (ترک کلاسیک شاعر ۱۲۸۰ء)

ترجمہ: اے فضولی جب تک میری جان تن میں رہے گی تب تک میں عشق کی راہ سے باہر نہیں نکلوں گا
اور جب میں مروں گا تو میرا مدفن اس رستے میں بنا لیں جس کے اوپر سے اہل عشق گزرتے ہیں (۱۳)

خواجہ غلام فرید: عشق ہے دکھڑے دل دی شادی عشق ہے رہبر مرشد ہادی
عشق ہے ساڈا پیر جھن کل راز سمجھایا (۱۴)

آبائی ابراہیم کنبا نلف (۱۸۲۵ء - قازق شاعر)

ترجمہ: کیا یہ کہنا ممکن ہے کہ انسان مرچکا ہے
اگر وہ دنیا میں لافانی لفظ چھوڑ چکا ہے (۱۵)

چکل سرمست فرماتے ہیں: سوئی کم کر بجی جھن وچ اللہ آپ نبی (۱۶)

اس طرح کی یکسانیت دکھانے سے ایک طرف تو طابع علم کی براہ راست بین الاقوامی ادب میں دلچسپی بڑھے گی، اس کی سوچ و فکر میں وسعت آئے گی تو دوسری طرف ایسے ادبی روابط کے مطالعے سے دیگر ممالک اور پاکستانی نوجوان ادیبوں میں نئے رابلے پیدا ہونگے جو مستقبل میں ملک اور قوم کی ترقی کے لیے نئی راہیں کھولنے میں معاون ثابت ہونگے۔

تدریس کے تیسرے زاویے میں اعلیٰ تعلیمی اسناد یعنی ایم فل پی ایچ ڈی اور پوسٹ ڈاکٹریٹ سے وابستہ طالب علموں کی معرفت ان کلاسیک شعرا کے پیغام میں ادب کے علاوہ دیگر سائنسی و سماجی علوم و فنون سے وابستہ نکات کو عیاں کیا جائے۔ اس سلسلے میں ایسے مشترکہ پراجیکٹ Joint research Project، مثلاً ادب اور Oceanology، ادب اور Environmental Sciences، ادب اور Space Sciences، ادب اور Botany اور Physics اور Medical Sciences،

وغیرہ جیسے موضوعات پر جوائنٹ پراجیکٹ تیار کر کے دونوں مضامین (مثلاً اگر موضوع ہو ادب اور بائبل ہے تو درست نتائج کے لیے ایک پروفیسر ادب کے شعبے سے اور ایک بائبل سے ہونا چاہیے) سے وابستہ ڈاکٹریٹ کی نگرانی میں پراجیکٹ کو پایہ تکمیل تک پہنچانا چاہیے۔ تاکہ ماضی کی طرح اکیسویں صدی میں بھی ادب اور ادیب کا معاشرے میں کلیدی کردار سامنے آسکے۔ اس سلسلے کی چند مثالیں پیش خدمت ہیں:

پہلے سرمست اور Metrology بادلوں کی جدید درجہ بندی لیوک ہارورڈ نامی ایک انگریز میٹرولا جسٹ کی تحقیق کی بنیاد پر کی گئی یہ تحقیق ۱۸۰۳ء میں شائع ہوئی اس کو بنیاد بناتے ہوئے بادلوں کی بناوٹ اور اس کی اصل حقیقت کے متعلق انسائیکلو پیڈیا برٹانیکا لکھا ہے:

"The excess water vapor that it contains then condenses on to microscopic dust or smoke particle called condensation nuclei. This process rapidly gives rise to droplets on the order of 0.0 mm(0.0004inch) in diameter. These droplet usually present in concentration of few hundred per cubic centimeter, constitute a non precipitating water cloud."(17)

پہلے سرمست فرماتے ہیں: آیا بحر جوش میں تو موجیں باہر میاں

ہائے ہائے آیا نام میں کہ ساون کا سنگھار میاں

فساد سے ہوا سفید کالا دراصل ودریا میاں

بے حد رنگ زیادہ ہوئے باہر کون ہو گراہ میاں (۱۸)

سائنس نے ہمیں دو چیزیں بتائیں۔ سمندر میں لہروں کے ٹکراؤ (فساد) سے پانی کی پھوار اوپر اٹھتی ہے۔ ۲۔ بادل ہوا میں معلق پانی کے چھوٹے چھوٹے قطروں یا بخ کے ذروں کا کثیف مجموعہ ہے جو ہوا میں بخارات آبی گرد کے خورد بینی ذرات کے نواتوں کے گرد جم جانے سے بنتا ہے۔

بادلوں کے متعلق اس سائنسی تشریح کو مد نظر رکھتے ہوئے پہلے کے مندرج بالا اشعار پر غور کریں تو پہلے کے نظریے اور سائنس کی تشریح میں کوئی فرق نظر نہیں آتا۔ پہلے مصرعے میں پہلے واضح طور آسمان میں موجود بادل کو سمندر کی جوشیلی موج بتا رہے ہیں، دوسرے مصرعے میں اس کو مزید واضح کرتے ہوئے فرماتے ہیں کہ یہ ساون کا نام لے کر آنے والی وہ ہی موج بحر ہے جو جوش کی وجہ سے اوپر اٹھ گئی تھی، تیسرے مصرعے میں اس کے مختلف رنگ سفید، کالے وغیرہ کو سامنے رکھتے ہوئے فرماتے ہیں کہ میں گراہ نہیں ہوا تمہارے مختلف رنگوں کے باوجود مجھے علم ہے کہ تو وہی سمندر کی جوشیلی موج ہے۔

اب نتائج کے بعد اگر آپ غور فرمائیے یہ بادلوں کی جدید درجہ بندی کی تحقیق ۱۸۰۳ء میں شائع ہوئی اس حساب سے لیوک ہارورڈ پہلے سرمست کے

ہمعصر ہیں، اور وہ یورپ میں بیٹھے جدید آلات کے ساتھ کام کر رہے تھے اور سچل سرمست ایشیا، سندھ کے شہر درازا میں بیٹھے اسی علم کو بغیر آلات کے سمجھاتے ہوئے ملتے ہیں۔ حیرانگی کی بات یہ ہے کہ لیوک ہاورڈ ہو یا انسائیکلو پیڈیا برٹانیکا یا سچل سرمست تینوں کے نتائج ایک جیسے ہیں۔ اوشینگرائی سے وابستہ خواجہ غلام فرید کے اشعار ملاحظہ ہوں:

لایدرک الابصار عجب

لا تکتج الاشکال عجب

ہئے بحر عجب ہئے لہر عجب

ہئے نہر عجب قطرات عجب (۱۹)

خوشحال خان خٹک کی نظم 'حکمت' جو مکمل علم طب سے تعلق رکھتی ہے اس میں سے دو اشعار مثال کے طور پر پیش کیے جاتے ہیں:

ترجمہ: پتے کا پانی کو ہی بکرے کا

آنکھ کے جملہ روگ کہ ہے دو

اچھا کرتی ہے خٹک چینیلی

چھائیاں، لتوا، درد سرفال (۲۰)

اگر اس انداز سے اس مضمون کی تدریس کی جائیگی تو قومی و بین الاقوامی احوال حاصل کرنے کے ساتھ، ہم ادب کے بھرپور معاشرتی مصرف کو بھی عیاں کرنے میں کامیاب ہو سکیں گے۔

حواشی و حوالہ جات

- ۱- مغربی پاکستان کے صوتی شعرا، شعبہ مطبوعات محکمہ اطلاعات مغربی پاکستان لاہور ص ۹۹-۱۰۰
- ۲- مست توکلی، غمخوش صابر، لوک ورثہ، اسلام آباد ۱۹۸۶ء ص ۴۱
- ۳- مغربی پاکستان کے صوتی شعرا، ص ۱۰۱
- ۴- مغربی پاکستان کے صوتی شعرا، شعبہ مطبوعات محکمہ اطلاعات مغربی پاکستان لاہور، ص ۱۰۰
- ۵- پاکستانی زبانوں کا کلاسیکی شعری ادب، ص ۱۹
- ۶- سچل جو کلام عرف عاشقی الہام، سچل سرمست، سچل چیئر، شاہ عبداللطیف یونیورسٹی خیرپور، ۱۹۹۵ء، ص ۱۳۰
7. William Words worth's, lines written A few miles above Tintern Abbey from Lyrical Ballads, London J. & A Arch 1798. Noel Douglas, 1926; copy from washington college Library (Chester town MD) L9 1926 Pr 5869.
- ۸- رسالو میاں سچل فقیر جو، مرتب مرزا علی قلی بیگ، حصہ اول، ماسٹر ہری سنگھ، تاجر کتب، نیوکسکھر، ۱۹۰۲ء، ص ۱۵۴

9. The Victorian web, " Literature , history and culture in the age of Victoria"
www.victorianweb.org/books/supergon.html
- ۱۰۔ درپین (جام درک کے کلام کا اردو نثری ترجمہ)، میر مٹھا خان مری، اکادمی ادبیات پاکستان اسلام آباد، ص ۱۴۷۔
11. The Victorian web, " Literature , history and culture in the age of Victoria"
www.victorianweb.org/books/supergon.html
- ۱۲۔ رسالہ شاہ عبداللطیف، منظوم ترجمہ، شیخ ایاز، اشاعت سوم، سندھیکا اکیڈمی ۱۹۹۱ء ص ۴۲۔
- ۱۳۔ کلاسیکل ترکی ادب کے لاجواب فضولی شاعر، ڈاکٹر خلیل طوقار، مشمولہ الماس تحقیقی مجلہ، شمارہ ہشتم، شعبہ اردو شاہ عبداللطیف یونیورسٹی خیر پور ۲۰۰۵-۲۰۰۶ء، ص ۲۳۵۔
- ۱۴۔ دیوان فرید جلد اول، مرتبہ نور احمد فریدی، کافی نمبر ۸، قصر الادب جکو والا ملتان، ص ۱۸۷۔
- ۱۵۔ آبائی کی سرزمین اور عظیم قازق شاعر و مفکر آبائی کنبا نغ، خالد اقبال یاسر، مشمولہ الماس تحقیقی مجلہ، شمارہ ہشتم، شعبہ اردو شاہ عبداللطیف یونیورسٹی خیر پور ۲۰۰۵-۲۰۰۶ء، ص ۲۶۲۔
- ۱۶۔ سچل بابت کے گالھیوں، نبی بخش بلوچ ڈاکٹر، مشمولہ آشکار تحقیقی جرنل، سچل چیئر، شاہ عبداللطیف یونیورسٹی خیر پور، ۱۹۹۴ء، ص ۱۳۔
17. The New Encyclopedia Birtannica: vol. 3 micropaedia, ready reference
(Ceara Deluc) 15th Edition 1995 USA, P. 396.
- ۱۸۔ سچل جو کلام عرف عاشقی الہام، سچل سرمست، سچل چیئر، شاہ عبداللطیف یونیورسٹی خیر پور، ۱۹۹۵ء، ص ۹۹۔
- ۱۹۔ حضرت خواجہ غلام فرید (سوانح و چونڈ کلام) عبد الجبار عبد، منظور بک اسٹور، شکار پور سندھ ۱۹۹۷ء، ص ۹۷۔
- ۲۰۔ خوشحال خان خٹک، حکمت، فارغ بخاری، لوک ورثے کا قومی ادارہ، اسلام آباد، ص ۲۳۵۔